

لیک عمرہ

- عمرہ مسنون عبادت ہے اور آخرت میں اس کا اجر و ثواب بہت زیادہ ہے۔
- عمرہ کرنے سے انسان کا نفس گناہوں کے اثرات سے پاک ہوتا ہے۔
- رسول اللہ ﷺ نے فرمایا: **الْعُمْرَةُ إِلَى الْعُمْرَةِ كَفَّارَةٌ لِمَا بَيْنَهُمَا** (صحیح بخاری)
- ”ایک عمرہ کے بعد دوسرا عمرہ ان کے درمیان ہونے والی (کئی، کوتاہی، غلطی یا گناہ) کا کفارہ ہے۔“
- رمضان میں عمرہ ادا کرنے سے حج کے برابر یا نبی ﷺ کے ساتھ حج کرنے کے برابر ثواب ملتا ہے۔“ (سنن ابوداؤد)

عمرہ کی ادائیگی کا طریقہ

اخلاص نیت

اللہ سبحانہ و تعالیٰ کا ارشاد ہے: **وَاتَّسِمُوا الْحَجَّ وَالْعُمْرَةَ لِلّٰهِ** (البقرہ: 196)

”اور حج و عمرہ اللہ کے لئے پورا کرو۔“

احرام

- احرام کی حالت میں مردوں کا لباس دو سفید چادروں پر مشتمل ہوگا۔ ایک چادر بطور تہبند اور دوسری چادر اوڑھنے کے لئے استعمال کریں۔ (مسند احمد)
- احرام کی حالت میں عورت کے لیے کوئی الگ لباس سنت سے ثابت نہیں لہذا خواتین پردہ کے شرعی احکام کی پابندی کرتے ہوئے اپنے روزمرہ کے لباس ہی میں نیت کریں۔ (صحیح بخاری)

سفر کی دعائیں

عمرہ کے سفر کی نیت سے گھر سے روانہ ہوتے ہوئے مندرجہ ذیل دعائیں مانگیں۔

مسافر گھر والوں کو دعائے • **اَسْتَودِعُكُمْ اللّٰهَ الَّذِیْ لَا تَضِیْعُ**

وَدَائِعُهُ (سنن ابن ماجہ)

”میں تمہیں اللہ کے سپرد کرتا ہوں جس کے پاس رکھی گئی امانتیں ضائع نہیں ہوتیں۔“

گھر والے مسافر کو دعائیں • **اَسْتَودِعُ اللّٰهَ دِیْنَكَ وَاَمَانَتَكَ وَخَوَاتِیْمَ عَمَلِكَ** (جامع ترمذی)

”میں تیرا دین، تیری امانت اور تیرا آخری عمل اللہ کے سپرد کرتا ہوں۔“

گھر سے نکلنے وقت کی دعا • **بِسْمِ اللّٰهِ تَوَكَّلْتُ عَلٰی اللّٰهِ لَا حَوْلَ وَلَا قُوَّةَ اِلَّا بِاللّٰهِ** (سنن ابی داؤد)

”اللہ کے نام کے ساتھ، میں اللہ ہی پر بھروسہ کرتا ہوں اللہ کے سوا کوئی طاقت اور قوت کا مالک نہیں ہے۔“

• **اَللّٰهُمَّ اِنِّیْ اَعُوْذُ بِكَ اَنْ اَضِلَّ اَوْ اُضَلَّ اَوْ اَزِلَّ اَوْ اُزَلَ اَوْ اَظْلِمَ اَوْ اُظْلَمَ اَوْ اَجْهَلَ اَوْ یُجْهَلَ عَلَیَّ** (سنن ابی داؤد)

”میں اس بات سے اللہ کی پناہ مانگتا ہوں کہ میں گمراہ ہوں یا گمراہ کیا جاؤں، بہک جاؤں یا بہکایا جاؤں یا میں (کسی پر) ظلم کروں یا مجھ پر ظلم کیا جائے یا میں کسی کے ساتھ جہالت سے پیش آؤں یا میرے ساتھ کوئی جہالت سے پیش آئے۔“

پاؤں سواری پر رکھتے ہوئے • **بِسْمِ اللّٰهِ** (فلاخا) اللہ کے نام کے ساتھ سواری پر بیٹھنے کے بعد • **اَلْحَمْدُ لِلّٰهِ** تمام تعریفیں اللہ تعالیٰ کے لیے ہیں

• **سُبْحٰنَ الَّذِیْ سَخَّرَ لَنَا هٰذَا وَمَا كُنَّا لَهٗ مَقْرِنِیْنَ ۝ وَاِنَّا اِلٰی رَبِّنَا لَمُنْقَلِبُوْنَ ۝** (الزخرف: 13-14)

”پاک ہے وہ ذات جس نے اس (سواری) کو ہمارے لئے مسخر کیا ورنہ ہم اسے قابو میں لانے والے نہ تھے اور بے شک ہم اپنے رب ہی کی طرف لوٹنے والے ہیں۔“

• **اَلْحَمْدُ لِلّٰهِ**. (فلاخا) تمام تعریفیں اللہ تعالیٰ کے لیے ہیں۔ (تین مرتبہ)

• **اَللّٰهُ اَكْبَرُ**. (فلاخا) اللہ ہی سب سے بڑا ہے۔ (تین مرتبہ)

• **سُبْحَانَكَ اِنِّیْ قَدْ ظَلَمْتُ نَفْسِیْ فَاغْفِرْ لِیْ فَاِنَّهٗ لَا یَغْفِرُ الذُّنُوْبَ اِلَّا اَنْتَ** (جامع ترمذی)

”پاک ہے تُو بے شک میں نے (تیری نافرمانی کر کے) اپنے نفس پر ظلم کیا ہے پس تُو مجھے معاف فرما دے کیونکہ تیرے علاوہ گناہوں کو کوئی نہیں بخش سکتا۔“

• **اَللّٰهُمَّ اِنَّا نَسْتَلْکَ فِیْ سَفَرِنَا هٰذَا الْبَرِّ وَالتَّقْوٰی وَمِنْ الْعَمَلِ مَا تَرْضٰی، اَللّٰهُمَّ هَوِّنْ عَلَیْنَا سَفَرَنَا هٰذَا وَاَطْوِعْنَا بَعْدَهٗ، اَللّٰهُمَّ اَنْتَ الصّٰحِبُ فِی السَّفَرِ وَ الْخَلِیْفَةُ فِی الْاَهْلِ، اَللّٰهُمَّ اِنِّیْ اَعُوْذُ بِكَ مِنْ وُغَاءِ السَّفَرِ وَکَاِبَةِ الْمَنْظَرِ وَسُوْءِ الْمُنْقَلَبِ فِی الْمَالِ وَ الْاَهْلِ** (صحیح مسلم)

”اے اللہ! بیشک ہم آپ سے سوال کرتے ہیں اس سفر میں بھلائی، تقویٰ اور ایسے عمل کا جس سے آپ راضی ہو جائیں۔ اے اللہ! ہمارے لئے ہمارے سفر کو آسان بنا

دے اور اس کے فاصلوں کو کم کر دے۔ اے اللہ! اس سفر میں آپ ہی ہمارے ساتھی ہیں اور ہمارے گھر والوں کے محافظ ہیں۔ اے اللہ! بیشک میں اس سفر کی تکلیف، پریشان کن مناظر اور اپنے مال اور اہل خانہ کی طرف برائی کے ساتھ لوٹنے سے آپ کی پناہ چاہتا ہوں۔“

نیت

- میقات سے **لَبَّیْكَ بِالْعُمْرَةِ** کہہ کر عمرہ کی نیت کریں۔ (صحیح مسلم)
- اس کے بعد مرد بلند آواز سے جبکہ خواتین ہلکی آواز میں تلبیہ پڑھیں۔
- تلبیہ کے مسنون الفاظ مندرجہ ذیل ہیں۔

لَبَّیْكَ اللّٰهُمَّ لَبَّیْكَ، لَبَّیْكَ لَا شَرِیْكَ لَكَ لَبَّیْكَ، اِنَّ الْحَمْدَ، وَ النِّعْمَةَ لَكَ وَ الْمُلْکَ، لَا شَرِیْكَ لَكَ (صحیح بخاری)

”میں حاضر ہوں اے اللہ! میں حاضر ہوں، میں حاضر ہوں، تیرا کوئی شریک نہیں میں حاضر ہوں، بیشک ہر تعریف، اور ہر نعمت اور ہر بادشاہت تیرے ہی لئے ہے تیرا کوئی شریک نہیں۔“

• دوران سفر زیادہ سے زیادہ تلبیہ پڑھیں۔

مسجد حرام میں داخل ہوتے وقت

• اپنا سیدھا پاؤں مسجد میں رکھیں اور یہ دعا مانگیں:

بِسْمِ اللّٰهِ وَ السَّلَامُ عَلٰی رَسُوْلِ اللّٰهِ اَللّٰهُمَّ اغْفِرْ لِیْ ذُنُوْبِیْ وَافْتَحْ لِیْ اَبْوَابَ رَحْمَتِكَ (سنن ابن ماجہ)

”اللہ کے نام سے داخل ہوتا ہوں، اللہ کے رسول ﷺ پر سلام ہو، اے اللہ! میرے گناہ معاف فرما دے اور میرے لئے اپنی رحمت کے دروازے کھول دے۔“

بیت اللہ شریف کو دیکھ کر

• مسجد الحرام میں داخلہ کے بعد بیت اللہ کو دیکھ کر دعا کرنا مستحب ہے۔ (مسند شافعی)

• مسجد الحرام میں داخل ہو کر تحیۃ المسجد پڑھنا سنت سے ثابت نہیں۔ سب سے پہلے با وضو ہو کر طواف کرنا چاہیے۔

• عروہ بن زبیرؓ روایت کرتے ہیں کہ نبی اکرم ﷺ کے حج کے بارے میں عائشہؓ مجھے بتایا: ”جب نبی ﷺ مکہ تشریف لائے تو سب سے پہلے آپ ﷺ نے وضو

کیا پھر بیت اللہ شریف کا طواف کیا۔“ (متفق علیہ)

طواف

- طواف شروع کرنے سے پہلے تلبیہ پڑھنا بند کر دیں۔
- طواف کے لئے وضو شرط ہے آپ ﷺ نے فرمایا: ”طواف نماز کی طرح ہے، سوائے اس کے کہ تم اس (طواف) میں بات کرتے ہو تو جو کوئی بھی اس میں بات کرے تو وہ سوائے بھلائی کے اور کوئی بات نہ کرے۔“ (جامع ترمذی)

نوٹ: (دوران طواف موبائل پر بات کرنا یا تصاویر بنانا یا بنوانا عبادت کی روح کو متاثر کرتا ہے اس لئے ان امور سے اجتناب ضروری ہے)

- مرد اپنی اوڑھی ہوئی چادر کا ایک حصہ دائیں کندھے کے نیچے سے نکال کر بائیں کندھے پر ڈال لیں اور دایاں کندھا کھلا رکھیں، اسے اضطباع کہتے ہیں۔
- خواتین ستر اور پردہ کے شرعی احکام کی پابندی کرتے ہوئے طواف کریں۔

- طواف کی ابتدا حجر اسود کے استلام (بوسہ دینا یا ہاتھ یا کسی اور چیز سے حجر اسود کو چھو کر اس کو بوسہ دے لینا) سے کریں۔ (جامع ترمذی)

- **بِسْمِ اللّٰهِ اَللّٰهُ اَكْبَرُ** کہتے ہوئے حجر اسود کا استلام کریں۔
- صرف **اَللّٰهُ اَكْبَرُ** بھی کہا جاسکتا ہے۔ (صحیح بخاری)

- استلام نہ کر سکنے کی صورت میں دائیں ہاتھ سے اشارہ کرنا بھی کافی ہے۔
- طواف کے ہر چکر میں **بِسْمِ اللّٰهِ اَللّٰهُ اَكْبَرُ** کہتے ہوئے حجر اسود کا استلام کریں یا ہاتھ سے اشارہ کرتے ہوئے حجر اسود کی سیدھ میں کھڑے ہو کر یہی الفاظ ادا کریں۔
- مرد طواف کے پہلے تین چکروں میں رمل (کندھے اٹھا کر تیز چلنا) کریں اور باقی چار چکروں میں عام چال چلیں۔ عورتیں اپنی عام چال ہی سے طواف کریں۔
- رکن یمانی کو صرف چھوئیں بوسہ نہ دیں۔ اگر چھونا ممکن نہ ہو تو پھر بغیر اشارہ کیے گزر جائیں۔ (صحیح ابن خزیمہ)

- دوران طواف اگر نماز کا وقت ہو جائے تو طواف روک کر مرد اپنے دونوں کندھے ڈھانپ کر نماز ادا کریں اور نماز سے فارغ ہوتے ہی مرد اپنا دایاں کندھا کھول لیں پہلے چکروں کو شمار کرتے ہوئے اسی جگہ سے باقی چکر پورے کر کے طواف مکمل کریں۔ خواتین بھی نماز باجماعت ادا کریں گی اور طواف کے باقی چکر بعد میں پورے کریں گی۔

- نماز کی ادائیگی کے دوران صف بندی کی طرف پوری توجہ دینا ضروری ہے۔ اپنے آرام اور سہولت کی خاطر جگہ کا انتخاب کرنا اور صف کی درنگی کا خیال نہ رکھنا نماز میں خرابی کا سبب بن سکتا ہے۔

- طواف مکمل کرنے کے بعد مرد اضطباع ختم کر دیں۔ (سنن ابوداؤد)
- نوٹ:** یاد رہے کہ اضطباع صرف عمرہ کے طواف کے لئے ہوگا۔ دیگر نفلی طواف کے لئے نہ احرام کی ضرورت ہے اور نہ اضطباع کی۔

طواف کی دعائیں

- طواف کے دوران تلاوت قرآن، تسبیح و تہلیل اور دعائیں واذکار کرتے رہیں۔ (ہر چکر کی خاص دعاست سے ثابت نہیں)۔
- رکن یمانی اور حجر اسود کے درمیان یہ دعا مانگیں۔
- رَبَّنَا اٰتِنَا فِی الدُّنْیَا حَسَنَةً وَ فِی الْاٰخِرَةِ حَسَنَةً وَقِنَا عَذَابَ النَّارِ (البقرہ: 201)
- ”اے ہمارے رب! ہمیں دنیا میں بھلائی اور آخرت میں بھی بھلائی عطا فرما، اور ہمیں آگ کے عذاب سے بچا۔“

مقام ابراہیم پر نماز

- طواف مکمل کرنے کے بعد وَ اَتَّخِذُوا مِنْ مَّقَامِ اِبْرٰہِیْمَ مُصَلًّی (البقرہ: 125) آیت کا کچھ حصہ پڑھتے ہوئے مقام ابراہیم کی طرف آئیں۔
- یہاں طواف کے دو رکعت نفل ادا کریں پہلی رکعت میں سورۃ الکافروں اور دوسری رکعت میں سورۃ الاخلاص پڑھیں۔ (صحیح مسلم)
- نوٹ:** مقام ابراہیم پر رش ہونے کی وجہ سے یہ نوافل مسجد حرام میں کہیں بھی پڑھے جاسکتے ہیں۔

آب زم زم پینا

- زم زم کا پانی کھڑے ہو کر پینا پسندیدہ ہے۔ (صحیح بخاری)
- آب زم زم پینا اور اس کا کچھ حصہ سر پر بہانا پسندیدہ ہے۔ (مسند احمد)
- زم زم پینے سے پہلے دعا مانگیں۔ آپ ﷺ نے فرمایا: ”زم زم کا پانی اس (مقصد) کے لئے ہے جس کے لئے پیا جاتا ہے۔“ (سنن ابن ماجہ)

ابن عباسؓ جب آب زم زم پیتے تو یہ دعا پڑھتے:

اَللّٰهُمَّ اِنِّیْ اَسْتَلْکَ عِلْمًا نَافِعًا وَرِزْقًا وَاسِعًا وَشِفَاءً مِّنْ کُلِّ دَآءٍ

”اے اللہ! میں تجھ سے نفع پہنچانے والا علم اور فراخ روزی اور ہر بیماری سے شفاء کا سوال کرتا ہوں۔“ (فقہ السنۃ)

• زمزم پینے کے بعد ملترزم سے چٹ کر دعا مانگنا مستحب ہے (فقہ السنۃ) رش کی وجہ سے ایسا کرنا ممکن نہ ہو تو کوئی حرج نہیں۔

سعی

• عبادت کی نیت سے صفا و مردہ کے درمیان سات چکر لگانا سعی کہلاتا ہے۔ صفا سے مردہ تک ایک اور مردہ سے صفا تک دوسرا چکر شمار کر کے سات چکر پورے کریں۔

• بی حج اور عمرہ دونوں کا رکن ہے۔ آپ ﷺ نے فرمایا: ”تم پر سعی فرض کی گئی ہے پس سعی کیا کرو۔“ (صحیح ابن خزیمہ)

• صفا و مردہ کی سعی کے لئے آنے سے پہلے حجر اسود کا استلام کرنا مسنون ہے۔ (جامع ترمذی)

• باب الصفا سے صفا پہاڑی کی طرف آئیں جب پہاڑی نزدیک آئے تو ان الصفا وَالْمَرْوَةِ مِنْ شَعَائِرِ اللَّهِ (البقرہ: 158)

”بیشک صفا اور مردہ اللہ کی نشانیوں میں سے ہیں“ اور اَبْدًا بِمَا بَدَا اللَّهُ بِهِ ”ابتدا کرتا ہوں جس سے اللہ تعالیٰ نے ابتدا کی“ پڑھتے ہوئے صفا پہاڑی پر اتنا چڑھیں کہ بیت اللہ نظر آنے لگے پھر قبلہ رخ ہو کر تین مرتبہ اَللّٰهُ اَكْبَرُ کہیں اور درج ذیل کلمات تین مرتبہ ادا کریں۔

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ، لَا إِلَهَ إِلَّا اللَّهُ وَحْدَهُ أَنْجَزَ وَعْدَهُ وَنَصَرَ عَبْدَهُ وَهَزَمَ الْأَحْزَابَ وَحْدَهُ (صحیح مسلم)

”اللہ کے سوا کوئی الٰہ نہیں وہ اکیلا ہے اس کا کوئی شریک نہیں، بادشاہی اور تعریف اسی کیلئے ہے اور وہ ہر چیز پر قادر ہے، اللہ کے سوا کوئی الٰہ نہیں، وہ اکیلا ہے اس نے اپنا وعدہ پورا کیا اور اپنے بندے کی مدد فرمائی اور تمام لشکروں کو تنہا شکست دی۔“

• صفا سے اتر کر مردہ کی طرف آتے ہوئے سبز ستونوں کے درمیان مرد دوڑیں گے۔ (صحیح مسلم) خواتین معمول کی چال چلیں گی۔ (مسند شافعی)

• مردہ پہاڑی پر چڑھتے ہوئے اور چڑھنے کے بعد صفا پر کیا ہوا عمل دہرائیں۔ (صحیح مسلم)

• سعی کرتے ہوئے کثرت سے ذکر و دعا، تسبیح و تہلیل اور حمد و ثنا کریں۔ (صحیح ابن خزیمہ)

• کسی شرعی غدر کی وجہ سے سعی سوار ہو کر بھی کی جاسکتی ہے۔ (شرح السنۃ)

حلق یا قصر (بال منڈوانا یا کتر وانا)

• سعی کے بعد مرد اپنا سر منڈوانیں یا سر کے بال کتر وائیں۔ (صحیح مسلم)

• مردوں کے لئے سر منڈوانا، بال کتروانے سے زیادہ افضل ہے۔ (صحیح مسلم)

• خواتین (انگی کے ایک یا دو پور کے برابر اپنے) بال کاٹیں۔ (سنن ابوداؤد)

بال کاٹنے کے عمل کے ساتھ ہی الحمد للہ آپ کا عمرہ مکمل ہو گیا اور احرام کی پابندیاں ختم ہو گئیں، اللہ تعالیٰ قبول فرمائے، آمین۔

سفر مدینہ

• مدینہ کو حرم نبوی، اور نزول وحی کا مقام ہونے کا شرف حاصل ہے۔

رسول اللہ ﷺ نے اسے حرم قرار دیا۔ آپ ﷺ نے فرمایا:

”بے شک ابراہیمؑ نے مکہ کو حرم بنایا اور میں اس شہر کے دو پتھر ملی اطراف کے درمیان کے علاقے یعنی مدینہ کو حرم قرار دیتا ہوں۔“ (صحیح مسلم)

• مدینۃ النبی ﷺ کا سفر صحبتوں کا سفر ہے اور اس راہ الفت میں تسبیح کر چلنے اور ہر کام نبی ﷺ کے بتائے ہوئے طریقے کے مطابق کرنے کی ضرورت ہے۔ آپ ﷺ نے فرمایا:

”مدینہ غیر سے تو رتبہ حرم ہے لہذا جو کوئی اس میں نیا کام (بدعت) نکالے یا نئے کام نکالے والے کو جگہ دے، اس پر اللہ، فرشتوں اور سب انسانوں کی لعنت ہے۔

اس سے قیامت کے دن نفل اور فرض عبادات قبول نہ کی جائیں گی۔“ (صحیح مسلم)

مسجد نبوی کی زیارت اور سلام

• ابو ہریرہؓ سے روایت ہے کہ رسول اللہ ﷺ نے فرمایا: ”تین مساجد کے علاوہ کسی اور مسجد کا سفر (ثواب کی نیت سے) نہ کیا جائے، میری یہ مسجد (مسجد نبوی ﷺ)، مسجد حرام اور مسجد اقصیٰ۔“ (صحیح مسلم)

• عبداللہ ابن عمرؓ سے روایت ہے کہ رسول اللہ ﷺ نے فرمایا: ”میری اس مسجد میں نماز کا ثواب باقی مساجد کے مقابلے میں ہزار گنا زیادہ ہے سوائے مسجد حرام کے۔“ (صحیح مسلم)

مسجد میں داخل ہونے کی دعا

بِسْمِ اللَّهِ وَالسَّلَامُ عَلَى رَسُولِ اللَّهِ اَللّٰهُمَّ اغْفِرْ لِيْ ذُنُوْبِيْ وَافْتَحْ لِيْ اَبْوَابَ رَحْمَتِكَ (سنن ابن ماجہ)

”اللہ کے نام سے داخل ہوتا ہوں اللہ کے رسول ﷺ پر سلام ہو۔ اے اللہ! میرے گناہ معاف فرما دے اور میرے لئے اپنی رحمت کے دروازے کھول دے۔“

• مسجد نبوی میں داخل ہونے کے بعد تحیۃ المسجد ادا کریں۔

• حجرہ مبارک کی طرف رخ کر کے نبی ﷺ پر ان الفاظ میں سلام بھیجیں۔

اَلسَّلَامُ عَلَیْكَ يَا رَسُوْلَ اللّٰهِ (سنن بیہقی) ”اے اللہ کے رسول ﷺ آپ پر سلام ہو۔“

• اس کے ساتھ ساتھ درود ابراہیمی پڑھنا بھی مستحب ہے۔

اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ كَمَا صَلَّيْتَ عَلٰی اِبْرٰهِيْمَ وَعَلٰی اٰلِ اِبْرٰهِيْمَ اِنَّكَ حَمِيْدٌ مَّجِيْدٌ اَللّٰهُمَّ بَارِكْ عَلٰی مُحَمَّدٍ وَعَلٰی اٰلِ مُحَمَّدٍ كَمَا بَارَكْتَ عَلٰی اِبْرٰهِيْمَ وَعَلٰی اٰلِ اِبْرٰهِيْمَ اِنَّكَ حَمِيْدٌ مَّجِيْدٌ

”اے اللہ! محمد ﷺ پر اور آل محمد ﷺ پر اس طرح رحمت نازل فرما جس طرح تو نے ابراہیمؑ اور آل ابراہیمؑ پر رحمت نازل فرمائی تھی، بے شک تو بہت تعریف والا اور بزرگی والا ہے، اے اللہ! محمد ﷺ پر اور آل محمد ﷺ پر اس طرح برکتیں نازل فرما جس طرح تو نے ابراہیمؑ اور آل ابراہیمؑ پر برکتیں نازل فرمائیں، بے شک تو بہت تعریف والا اور بزرگی والا ہے۔“ (صحیح بخاری)

• پھر سیدنا ابوبکر صدیقؓ اور سیدنا عمرؓ پر اس طرح سلام بھیجیں۔ اَلسَّلَامُ عَلَیْكَ

يَا اَبَا بَكْرٍ الصِّدِّیْقُ، اَلسَّلَامُ عَلَیْكَ يَا عَمْرُو الْقَارُوْقُ (سنن بیہقی)

”اے ابوبکر صدیقؓ آپ پر سلام ہو، اے عمر فاروقؓ آپ پر سلام ہو۔“

• مسجد نبوی ﷺ میں کثرت سے نوافل، تلاوت قرآن مجید، درود شریف پڑھیں اور ذکر اذکار کریں، سیرت رسول ﷺ، احادیث مبارکہ اور دیگر اچھی کتب کا مطالعہ بھی مفید ثابت ہوگا۔

• روضۃ الجنۃ میں نوافل ادا کرنا بہت اجر و ثواب کا باعث ہے۔ البتہ حکم پیل اور دوسروں کو ایذا دینے بغیر موقع مل جائے تو ضرور فائدہ اٹھائیں۔

نبی ﷺ نے فرمایا: ”میرے حجرے اور منبر کے درمیان والی جگہ جنت کے باغوں میں سے ایک باغ ہے اور میرا منبر میرے حوض پر واقع ہے۔“ (صحیح بخاری)

مدینہ منورہ کے مقامات فضیلت:

• مسجد قبا: مدینہ منورہ میں مسجد قبا کی زیارت کے لئے جانا مسنون ہے۔

رسول اللہ ﷺ نے فرمایا: ”جو شخص (اچھے ٹکڑے) نکلے اور مسجد قبا آکر (دور و کثرت نفل) نماز ادا کرے اسے ایک عمرہ کے برابر ثواب ملتا ہے۔“ (سنن نسائی)

• بقیع غرقہ: رسول اللہ ﷺ مدینہ طیبہ کے قبرستان بقیع غرقہ (جنت البقیع)

اور شہدائے اُحد کی قبروں کی زیارت کے لئے جایا کرتے تھے اور ان کے لیے یہ دعا

کرتے تھے: اَلسَّلَامُ عَلَیْكُمْ اَهْلَ الدِّيَارِ مِنَ الْمُؤْمِنِيْنَ

وَالْمُسْلِمِيْنَ وَاِنَّا اِنْ شَاءَ اللّٰهُ بِكُمْ لَلْحَاقِقُوْنَ نَسْئَلُ اللّٰهَ لَنَا

وَلَكُمْ الْعَافِيَةَ. (صحیح مسلم)

”اے اس گھر کے رہنے والے مومن اور مسلمانو! تم پر سلامتی ہو اور اگر اللہ نے چاہا تو ہم بھی تم سے آملنے والے ہیں، ہم اللہ سے اپنے اور تمہارے لئے عافیت کا سوال کرتے ہیں۔“

• اہل بقیع کے لئے مندرجہ ذیل الفاظ کا اضافہ بھی سنت سے ثابت ہے۔

اَللّٰهُمَّ اغْفِرْ لِاهْلِ الْبَقِیْعِ الْغَرْقَدُ (صحیح مسلم)

”اے اللہ بقیع غرقہ والوں کی مغفرت فرما۔“

• جبل احد: شہداء اُحد کی زیارت کرتے ہوئے جبل اُحد کا مشاہدہ کرنے میں کوئی حرج نہیں کیونکہ نبی ﷺ نے فرمایا تھا: ”اُحد پہاڑ ہم سے محبت کرتا ہے اور ہم اس سے محبت کرتے ہیں۔“ (مشق علیہ)

غیر مسنون امور

• قبر مبارک پر لگی جالیوں کو چھونا، چومنا یا ان سے چٹنا بدعت ہے اور یہاں آواز بلند کرنا ادب کے خلاف ہے۔

• رسول اللہ ﷺ کی قبر مبارک پر نماز کی طرح ہاتھ باندھ کر کھڑے ہونا، رکوع یا سجدہ کرنا، تلاوت یا ذکر کے لئے بیٹھنا، اس کا طواف کرنا یا اس کی طرف منہ کر کے دعا کرنا قرآن مجید اور حدیث رسول ﷺ سے ثابت نہیں ہے لہذا اس سے گریز کریں۔

• مسجد عائشہؓ میں نماز پڑھنے کے لئے سفر کرنا سنت سے ثابت نہیں۔

نوٹ: مسجد الحرام اور مسجد نبویؐ دونوں میں دارالافتاء موجود ہیں چنانچہ کسی بھی سوال یا مسئلے کے بارے میں شرعی حکم پوچھنے کے لئے وہاں رابطہ کیا جاسکتا ہے۔

الہدی انٹرنیشنل ویلفیئر فاؤنڈیشن

اسلام آباد: 7-اے کے بروہی روڈ H-11/4 اسلام آباد پاکستان
+92-51-4866130-1 +92-51-4866125-9

کراچی: 30-اے سندھی مسلم کوارٹرز ہاؤسنگ سوسائٹی کراچی پاکستان
+92-21-34528547 +92-21-34528548



www.alhudapk.com
www.farhashashmi.com



لسبکِ عمرہ



پبلی کیشنز
AL HUDA PUBLICATIONS